

Požizzjoni Vakanti: Taħriġ u Bini ta' Kapaċità fis-Saħħa Pubblika għall-Esperti Unità: Kapaċità tas-Saħħa Pubblika u Komunikazzjoni Referenza: ECDC/AD/2018/PHC-EPHTCB

Qed jintlaqgħu applikazzjonijiet għall-kariga ta' Agent Temporanju msemmija hawn fuq fiċ-
Centru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg ser jirrapporta għand il-Kap tat-Taqsima tat-Taħriġ fis-Saħħa Pubblika.

Ser ikun responsabbli, b'mod partikolari, għall-oqsma ta' ħidma li ġejjin:

- Jorganizza korsijiet ta' taħriġ fil-qafas tal-programm ta' żvilupp professjonali kontinwu, l-għoti ta' appoġġ, b'formati differenti (wiċċ imb'wiċċ, b'taħlim elettroniku, u taħlita ta' dawn il-metodi), lit-taqsimiet tal-ECDC u l-programmi tiegħu dwar il-mard, inkluż l-iżvilupp ta' kontenut;
- Jieħu ħsieb kontenut u materjali għat-taħriġ, fil-pjattaforma virtwali għat-taħriġ tal-ECDC li tospitahom u l-amministrazzjoni tal-pjattaforma;
- Jiżviluppa strategija għal u l-moderazzjoni ta' komunitajiet ta' prattika fi spazju ta' xogħol virtwali kollaborattiv fil-qasam tat-taħriġ dwar is-saħħa pubblika;
- Jagħti appoġġ għall-iżvilupp professjonali kontinwu lis-supervizuri fil-Programm ta' Boroż ta' Studju tal-ECDC u lil professjonisti oħrajn dwar is-saħħa nazzjonali li jikkontribwixxu għall-użu ta' sensiela ta' attivitajiet ta' taħriġ tal-ECDC;
- Jappoġġa netwerking intern u estern fil-qasam tat-taħriġ u l-bini ta' kapaċità fis-saħħa pubblika;
- Attivitajiet oħrajn relatati mat-taħriġ skont il-bżonn;
- Jikkontribwixxi għal attivitajiet oħrajn tal-ECDC kif meħtieġ, fil-qasam tal-kompetenza tiegħu/tagħha.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma¹;
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun/tkun intitolat/a għad-drittijiet kollha tiegħu jew tagħha bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara li tkun inkisbet id-diploma) li mill-inqas 3 snin minnhom iridu jkunu f'impjiegi rilevanti għad-deskrizzjoni tal-impjieg;
- Sfond tajjeb ħafna fis-sorveljanza tal-mard li jittiehed u fl-epidemjoloġija intervenzjonali;
- Esperjenza mixhuda bil-provi fl-organizzar ta' attivitajiet ta' taħriġ fil-qasam tas-saħħa pubblika, inkluż it-tagħlim elettroniku;
- Esperjenza Prattika u ħiliet tajbin ħafna fil-ġestjoni ta' proġetti;
- Esperjenza ta' xogħol minn ambjent internazzjonali u multikulturali;
- Għarfien eċċellenti tal-Ingliz, kemm miktub kif ukoll mitkellem.

Karatteristiċi personali/ħiliet interpersonali:

- Orjentat lejn il-ksib tar-riżultati;

¹ Sejrin jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġin mill-awtoritajiet fl-Istati Membri msemmija.

² Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul ser jintalab jipprovi ċertifikat mill-fajl tal-pulizija biex juri li ma għandux kondotta kriminali.

- Xprunat mill-kwalità;
- Spirtu ta' servizz;
- Fila li jaħdem b' mod kollaborattiv u li jibni relazzjonijiet tax-xogħol b'saħħithom;
- Filiet eċċellenti ta' komunikazzjoni mitkellma u bil-miktub.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjieg

Id-detentur tal-impjieg se jintgħażel abbażi ta' lista qasira proposta mill-Kumitat għall-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat għall-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħtieġ li jinnotaw li l-proposta tista' ssir pubblika u li l-inklużjoni tagħhom fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel se jjer jiġi rekrutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Ohra tal-Komunitajiet Ewropej, għal perjodu ta' ħames snin li jista' jiġgedded. Il-ħatra ser tkun fil-grad **AD5**.

L-applikanti għandhom jinnotaw ir-rekwiżit, skont ir-regolamenti dwar il-persunal tal-UE għall-persunal ġdid kollu, li għandhom itemmu l-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok, irreferi għall-Kundizzjonijiet tal-Impjieg ta' Aġenti Ohrajn tal-Komunitajiet Ewropej, li huma disponibbli fil-link li ġej:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tista' tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura tal-applikazzjoni

Biex tapplika, jekk jogħġbok, ibgħat applikazzjoni mimlija lil Recruitment@ecdc.europa.eu u fis-suġġett tal-ittra elettronika indika b' mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, trid timla t-taqsimiet meħtieġa kollha tal-formola tal-applikazzjoni, li jenħtieġ li tintbagħat fil-format Word jew PDF u

preferibbilment bl-Ingliż⁴. Kull applikazzjoni mhux mimlija għal kollox titqies bħala mhux valida.

Il-formola ta' applikazzjoni tal-ECDC tinsab fuq is-sit web tagħna hawnhekk:
<https://ecdc.europa.eu/en/work-us/vacancies>

Id-data tal-għeluq tas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-oriġinal tiegħu bl-Ingliż. Peress li l-lingwa tal-operazzjonijiet ta' kuljum fl-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.